

REGIONAL NEWS UNIT  
ALL INDIA RADIO GANGTOK  
NEPALI NEWS BULLETIN

BROADCAST: 18:40hrs

Date: 01.06.2026

सिक्किम शिलडमा ३९औं खेलकुद २०२७ को समीक्षा बैठकमा भाग लियो।

केन्द्रीय युवा मामिला तथा खेलकुद मन्त्री डा. मनसुख मण्डावियाले शनिबार ३९ औं राष्ट्रिय खेलकुद २०२७ को तयारीको मूल्याङ्कन गर्न एक समीक्षा बैठकको अध्यक्षता गर्नुभयो। बैठकमा मेघालयका मुख्यमन्त्री कोनराड के. सँगमा भारतका युवा मामिला तथा खेलकुद मन्त्रालयकी राज्यमन्त्री रक्षा खडसे, मेघालयका खेलकुद तथा युवा मामिला मन्त्री वैलादमिकी Shylla, भारतीय ओलम्पिक संघकी अध्यक्ष पी. टी उषा, युवा मामिला तथा खेलकुद मन्त्रालयका वरिष्ठ अधिकारीहरू र पूर्वोत्तर राज्यहरूका प्रतिनिधिहरू पनि उपस्थित थिए।

डा. मण्डावियाले भन्नुभयो, राष्ट्रिय खेलकुदले डोपिङको बारेमा जागरूकता जगाउने मञ्चको रूपमा पनि काम गर्नुपर्छ र खेलाडीहरूलाई डोपिङको नराम्रो प्रभावको बारेमा जानकारी गराउनु पर्छ। बैठकको क्रममा सरोकारवालाहरूले आगामी राष्ट्रिय खेलकुद २०२७ सँग सम्बन्धित पूर्वाधार विकास, स्थल तयारी, समन्वय संयन्त्र र अन्य तयारी उपायहरूको प्रगतिको मूल्याङ्कन गरे।

मुख्यमन्त्रीले नयाँ प्रमुख रक्षा अध्यक्षलाई बधाई दिए

मुख्यमन्त्री प्रेम सिंह तामाङले भारतीय सशस्त्र बलको रक्षा\_अध्यक्षको विशिष्ट पदभार ग्रहण गर्नुभएकोमा जनरल एन. एस. राजा सुब्रमणिललाई बधाई र शुभकामना व्यक्त गर्नुभएको छ।

राष्ट्रप्रति दशकोंदेखि समर्पित सेवा प्रदान गर्ने एक उच्च सम्मानित सैन्य नेता, उनको अनुकरणीय नेतृत्व र रणनीतिक दृष्टिकोणले हाम्रो सशस्त्र बलको क्षमता, एकता र भविष्यको तयारीलाई अझ बलियो बनाउनेछ, श्री तामाडले भन्नुभयो

ज्योतिरादित्य सिन्धियाले सिक्किमको दिगो विकास, जैविक कृषि र जिम्मेवार पर्यटनको मोडेलको रूपमा उदयलाई प्रकाश पार्दै: ₹360 करोडको मिशन सिक्किम अर्गानिक्स पहलको थालनीको घोषणा गरे

पूर्वोत्तर क्षेत्र विकास मन्त्री ज्योतिरादित्य एम. सिन्धियाले सिक्किमको दिगो विकास, जैविक कृषि र जिम्मेवार पर्यटनको मोडेलको रूपमा उदय भएकोलाई प्रकाश पार्दै 360 करोड रुपियाँको मिशन सिक्किम अर्गानिक्स\_पहलको शुरुवातको घोषणा गर्नु भएको छ। पूर्वोत्तर क्षेत्र विकास मन्त्रालयको मई 2026 संस्करणमा प्रकाशित आफ्नो सन्देशमा, केन्द्रीय मन्त्रीले राज्यको ५१ औं राज्य स्थापना दिवस समारोहको क्रममा सिक्किमको आफ्नो हालैको भ्रमणको सम्झना गर्नुभयो। श्री सिन्धियाले भन्नुभयो मन्त्रालयको अद्वितीय विक्रय प्रस्ताव (USP) पहल अन्तर्गत सुरु शुरु गरिएको मिशन सिक्किम अर्गानिक्सले सिक्किमलाई विश्वव्यापी रूपमा एकीकृत प्रिमियम अर्गानिक अर्थतन्त्रमा रूपान्तरण गर्ने लक्ष्य राखेको छ। आफ्नो भ्रमणको क्रममा, केन्द्रीय मन्त्रीले पर्यटन, शिक्षा र सम्पर्क क्षेत्रहरूमा धेरै प्रमुख परियोजनाहरूको समीक्षा गर्नुभएको थियो। मुख्यमन्त्री प्रेम सिंह तामाडले केन्द्रीय मन्त्रीलाई सिक्किमको प्रगति र सम्भावनाको बारेमा उहाँको शब्द र प्रशंसाको लागि धन्यवाद दिनु भएको छ।

सिङताम-डिक्चु सडकको अवस्था सुधारबारे सांसद इन्द्र हाङ सुब्बाद्वारा समीक्षा बैठक

लोकसभा सांसद इन्द्र हांग सुब्बाले आज गान्तोकस्थित जिल्ला प्रशासन कार्यालयमा सीमा सडक संगठन (BRO), जनरल रिजर्भइन्जिनियर फोर्स (GREF) तथा सडक निर्माण कार्यसँग सम्बन्धित ठेकेदार कम्पनीका प्रतिनिधिहरूसँग सिङताम-डिक्चु

सडकको अवस्थाबारे महत्वपूर्ण समीक्षा बैठक गर्नुभयो। लामो समयदेखि जीर्ण अवस्थामा रहेको उक्त सडकको स्तरोन्नति तथा मर्मतसम्भारको माग स्थानीय बासिन्दाहरूले निरन्तर उठाउँदै आएका छन्। बैठकमा गान्तोकका जिल्लापालसमेत उपस्थित रहनुभएको थियो। छलफलका क्रममा सडकसँग सम्बन्धित विभिन्न समस्याहरू, निर्माण कार्यमा देखिएका चुनौतीहरू तथा त्यसको समाधानका सम्भावित उपायहरूबारे विस्तृत रूपमा विचार-विमर्श गरियो।

सांसद सुब्बाले जनताको सुविधा र सुरक्षालाई प्राथमिकतामा राख्दै यस महत्वपूर्ण सडकखण्डको शीघ्र मर्मत तथा सुधारका लागि आवश्यक पहल अघि बढाउन र व्यावहारिक कार्ययोजना कार्यान्वयनमा जोड दिनुभएको बताइएको छ।

निर्वाचन आयोग निर्देशकले सिक्किममा विशेष गहन संशोधनको प्रगतिको समीक्षा गर्नुभयो

भारतीय निर्वाचन आयोग (ECI) की निर्देशक, भारतीय प्रशासनिक सेवाकी शुभ्रा सक्सेनाले आज गान्तोकस्थित मुख्य निर्वाचन अधिकारीको कार्यालयमा आयोजित बैठकमा राज्यमा मतदाता नामावलीको चलिरहेको विशेष गहन संशोधन (SIR) को तयारी र प्रगतिको समीक्षा गर्नुभयो। सुश्री सक्सेना हिजो देखि 4 जून सिक्किमको आधिकारिक भ्रमणमा हुनुहुन्छ ।

समीक्षाको क्रममा, निर्देशकले राज्यभर SIR 2026 अन्तर्गत गणना फारम वितरण, मतदाता प्रमाणीकरण र अन्य गतिविधिहरूको स्थितिको मूल्याङ्कन गर्नुभयो।

जल जीवन मिशन र स्वच्छ भारत मिशन सम्बन्धी जिल्लास्तरीय समितिको बैठक पाकिम जिल्लामा सम्पन्न

जल जीवन मिशन (JJM) र स्वच्छ भारत मिशन-ग्रामीण (SBM-G) सम्बन्धी जिल्लास्तरीय समितिको बैठक आज पाकिमको Rurban परिसरमामा पाकिमकी जिल्लापाल परी बिशनोईको अध्यक्षतामा सम्पन्न भयो।

बैठकको उद्देश्य JJM 2.0 र SBM-G को कार्यान्वयनको मूल्याङ्कन गर्नु, सरोकारवालाहरू बीच समन्वय बलियो पार्नु, अनलाइन पोर्टल मार्फत दस्तावेजीकरण र रिपोर्टिङका तरिकाहरू राम्रो पार्ने साथै जिल्लाभर पानी आपूर्ति र सरसफाइ पूर्वाधारको दिगो व्यवस्थापनमा ध्यान केन्द्रित गर्नु थियो।